

سید علی مجی الدین

جامعہ اسلامیہ رحمانیہ، مین بازار، ماؤنٹ ناؤن، ہمک، سہال روڈ، اسلام آباد

ڈاکٹر غازیؒ اور ان کے محاضرات قرآن

غازی صاحب کی رحلت کا حادثہ ایسا اچاکنگ ہوا کہ ابھی تک یقین نہیں آ رہا کہ وہ ہم میں نہیں رہے۔ نہ جانے ہم جیسے کتنے طالب علموں نے ان سے استفادے اور ہنمائی کے کیسے منصوبے بنائے کر کے تھے، گروہ اپنے حصے کا کام انتہائی تیز رفتاری سے نمٹا کر لوگوں کو اداس اور دل گرفتہ چھوڑتے ہوئے بڑےطمینان اور سکون کے ساتھ اس عالم کو سدھا رکھے جہاں سے واپسی ناممکن ہے۔

ڈاکٹر غازی صاحب کو جانے، سمجھنے اور تربیت سے ان کی شخصیت کا مطالعہ کرنے والے آج یقیناً اداس ہیں۔ یہ غم اس بنا پر نہیں کہ ایک استاد، قانون فہم، جدید و قدیم کی جامع، علوم اسلامیہ پر محققانہ گاہ رکھنے والی، عربی زبان و ادب کی ماہر، متوازن و معتدل اور تعلیمی امور کو سمجھنے والی شخصیت رخصت ہوئی، بلکہ ان تمام کمالات اور خوبیوں کے ساتھ وہ کردار، اخلاق، سیرت، قلمی اور باطنی حالات کے لحاظ سے بھی ان شخصیات میں سے تھے جن کی تعداد محدود تر ہے۔ ہم القابات اور اعزازات عطا کرنے میں نہایت فراخ دل اور تجھی واقع ہوئے ہیں۔ راہ چلتے معمولی کارنا موسوں کے حامل افراد کو وہ بلند و بالا القابات عطا کر دیتے ہیں کہ الامان والحفظ۔ غازی صاحب کے سلسلے میں جو لقب اور اعزاز طویل غور و خوض کے بعد مناسب معلوم ہوتا ہے، وہ ”علم دوست شخصیت“ کا ہے جس کا اوڑھنا پچھوٹنا اور دلچسپیوں، مہارتلوں اور صلاحیتوں کا مرکز و مجموع علم ہی تھا۔

ڈاکٹر صاحب کی خدمات و خصوصیات ایسی نہیں جنہیں عجلت میں بلاغور و خوض پر قلم کر دیا جائے۔ ان کے فکری، ذہنی، علمی کمالات بڑا تدبیر چاہتے ہیں۔ فوری طور پر تجھی انداز سے طے کرنا کہ وہ عمر بھر کس چیز کے لیے کوشش رہے، آسان نہیں۔ بسا اوقات خود کام کرنے والی شخصیت کو بھی معلوم نہیں ہو پاتا کہ اس کا اصل میدان اور دائرہ کیا ہے! اکثر و بیشتر برسوں نہیں، صدیوں پر وہ پڑا رہتا ہے۔ عرصہ دراز کے بعد کوئی شخص آ کر بتاتا ہے کہ فلاں صدی میں گزرنے والی شخصیت کا اصل کارنامہ کیا تھا۔ اس خیال اور مضمون کو مولانا سید ابو الحسن ندویؒ نے ”تاریخ دعوت و عزیمت“ میں خوب سمجھایا ہے۔ اصلًا تو اس کتاب میں اصلاح و تجدید کی اسلامی تاریخ میں جو تسلسل ہے، اس کو

حضرت ندویؒ نے دکھایا ہے، لیکن ضمناً اس خیال پر بے شمار اشارے ملتے ہیں۔

دوسری چیز یہ ہے کہ رخصت ہو جانے والی شخصیت کی خدمات و خصوصیات کو سامنے لانے میں کچھ بے اعتدالی اور مبالغہ آرائی کے ساتھ کچھ مسلم اصولوں کو بھی بری طرح پامال کیا جاتا ہے۔ اتفاقی جملوں اور اوقات کو بنیاد بنا کر پوری شخصیت کو بدلت دیا جاتا ہے۔ اپنے خیالات کا خول چڑھا کر دوسروں کے انکار کو بیان کیا جاتا ہے اور صوفی کو ملا، متکلم کو منصر اور مخدود قسم کی شخصیات کو عالمی ہنادیا جاتا ہے اور یہ سب کچھ مبالغہ آرائی اور عقیدت کے تحت سرانجام دیا جاتا ہے۔ اقبال کی مثال سب سے زیادہ واضح ہے۔ اسلامی شریعت کے ماصین اور ناقدین بیک وقت اقبال سے یوں فائدہ اٹھاتے ہیں کہ معلوم نہیں ہو پاتا کہ یہ اقبال کی جامعیت ہے یا استدلال کرنے والوں کی تحریف۔

خیر، بات دور نکل گئی۔ غازی صاحب کے کام کا مختصر ساختاً کہ ان کے سلسلہ محاضرات کی روشنی میں سامنے لانے کی کوشش کروں گا تا کہ ان کی خدمات کے صرف ایک پہلو کا، جو علوم اسلامیہ کے میدان میں ظاہر ہوا، کچھ بلکہ اس اندازہ ہو جائے۔ ان خطبات کے بعض طویل اقتباسات بھی نقل ہوں گے تاکہ مراد اور منشأ واضح ہو سکے۔ ان میں سے کچھ محاضرات براہ راست سننے کا شرف بھی مجھے حاصل ہوا۔

تو سیمی خطبات کے ذریعے علم و معلومات دینا علمی دنیا میں معروف و مقبول طریقہ ہے اور یہ کئی لحاظ سے اپنے اندر افادت بھی رکھتا ہے کہ مختصر وقت میں محاضرا پنی زندگی بھر کا مطالعہ پیش کر دیتا ہے۔ یہ راویت بر صغیر میں بھی کسی حد تک موجود ہے، اگرچہ کم یا بہی۔ علامہ اقبال کے مشہور خطبات، مولانا سید سلیمان ندویؒ کے خطبات دراس، ڈاکٹر حمید اللہ کے خطبات بہاؤ پور، مولانا سید ابو الحسن ندویؒ کی "النبوۃ والانبیاء فی ضوء القرآن" (منصب نبوت اور اس کے عالی مقام حاملین) اور بر صغیر سے باہر ڈاکٹر فواد یزیگیں کی "التراث العربي"، اس کا معیاری نمونہ ہیں۔ غازی صاحب کے ان خطبات کا آغاز ۲۰۰۳ء میں محاضرات قرآنی سے ہوا اور تکمیل ۲۰۰۶ء میں محاضرات معیشت و تجارت پر ہوئی۔ اس لحاظ سے کل ۶ سال کے عرصے میں محاضرات قرآنی، محاضرات حدیث، محاضرات سیرت، محاضرات فقہ، محاضرات شریعت اور محاضرات معیشت و تجارت منصہ شہود پر آئیں۔

میرا ذاتی تاثر یہ ہے کہ ۶ سال کے مختصر عرصے میں یہ خطبات ان سے دلوائے گئے اور جب اس کی تکمیل ہوئی تو بلا وابھی آگیا۔ ان خطبات کی محرك اول ان کی بہن تھی جو درس قرآن کے عمل سے وابستہ تھیں۔ انھیں سب سے پہلے یہ خیال آیا کہ خالی الذہن عوام الناس کو اسلامی علوم سے روشناس کروایا جائے، لیکن ان محاضرات سے استفادہ اہل علم نے بھی بڑے پیانے پر کیا۔ ان خطبات میں مذکورہ بالا تمام علوم کے مختلف مضامین و مباحث، اساسی تصورات اور ضروری پہلوؤں کو جس آسان، عام فہم، دل نشین، متوازن اور معتدل انداز میں بیان کیا گیا ہے، وہ ان کی زندگی بھر کی خدمات میں ایک نمایاں مقام اور حیثیت رکھتے ہیں۔ خالص نشک اور علمی موضوعات و مباحث میں

وچکی وجہ بیت پیدا کرنا آسان نہیں۔ مغلق، چیپیدہ اور دیقق فنِ اصطلاحات کو روزمرہ کی زبان اور مثالوں سے ڈھن کرنا ایک مشکل کام ہے۔

ان محاضرات کو پڑھ کر اسلامی علوم کی وسعت، گہرائی اور جامعیت کا اندازہ ہوتا ہے۔ اپنے شاندار علمی ماضی، قدیم ورشا اور اسلاف کے کارنا موں پر اعتماد اور اطہیناں بڑھتا ہے۔ ایک نہایت حیرت انگیز بات یہ ہے کہ اس قدر وسیع علم رکھنے والی شخصیت اپنی ذاتی رائے اور خیال خاہر کرنے میں حد درجہ احتراز سے کام لیتی ہے۔ آج کے زمانے میں جن حضرات کی نظر کچھ وسیع ہو جاتی ہے، وہ مسلمات اور علوم و فنون کی نمائندہ شخصیات سے چھیڑ چھاڑ کرتے ہوئے عدم اعتماد اور حقارت کا رویہ اپنانے لگتے ہیں، لیکن ڈاکٹر صاحب کی خصوصیت بھی قابل غور ہے کہ اپنے آپ کو ان اسلاف کا نقل قرار دینے میں فخر محسوس کرتے تھے۔ ان کی گفتگو واضح، دونوں، ابہام اور الجھاؤ سے پاک، توازن و اعتدال، وسعت و جامعیت اور سلیقه و ادب کا نمونہ، سلف پر کمل اعتماد کی مظہر اور حکمت و انش سے بھر پور ہوتی ہے۔ وہ مستشرقین اور سرید احمد خان کی ثبت علمی خدمات کا اعتراف کرتے ہیں۔ عظیم ترین مفسرین اور محدثین، جن کے حوالے سے ہم مسلکی تعصبات کا شکار ہیں، حکمت کے ساتھ سب کے مطالعہ کی ترغیب اور شوق دلاتے ہیں۔ عقائد اور اعمال کی اصلاح کا حکیمانہ اسلوب و طریقہ متعارف کرواتے ہیں۔ جم کر علمی کام نہ کرنے کے مزاج کا شکوہ کرتے ہیں۔

وہ نفاذ شریعت کے سلسلے میں عملی مشکلات اور رکاوٹوں کو سمجھاتے ہیں کہ کچھ مشکلات دستوری اور آئینی ہیں، کچھ کا تعلق ہماری سہل پسندی اور راحت طلبی سے ہے، بعض علم و مہارت کے نقدان سے تعلق رکھتی ہیں، فہم و بصیرت کی کمی بھی موانع میں سے ہے اور کچھ کا عمومی تربیت اور اصلاح کے ساتھ واسطہ ہے۔ ان تمام مشکلات اور رکاوٹوں کا حل تلاش کیے بغیر مغض نفاذ شریعت کا نعرہ لگانا عجیب تر ہے۔ ریاست اور اس کے مرکزی اداروں کی اہمیت کا شعور اور نظام کو اسلامی بنانے میں کہاں بیٹھ کر موثر اور مفید کام کیا جا سکتا ہے، یہ چیز نہایت بالغ نظری چاہتی ہے۔ وہ سیاسی تحریر کی شعور بھی رکھتے ہیں۔ سیاست علم و آگاہی کے ساتھ چلتی ہے اور مفید علمی اور قانونی کام کے لیے سیاسی شعور حدود رجنا گزیر ہے۔ مفکرین کی غلطیوں کی سزا نہیں اور جماعتیں بھگتی ہیں۔

علوم کے میدان میں متعلقہ علم کی تاریخ، آغاز، نمائندہ شخصیات، امہات کتب اور بر صغیر میں اس علم کی خدمت کی تفصیلات بتاتے ہیں۔ مختصر یہ کہ علم کب اور کہاں پیدا ہوا؟ نوک پلک کہاں سنواری گئی؟ عروج کب ملا؟ شرح و تحریک کب شروع ہوئی؟ گھن کب لگا؟ بر صغیر اور مستقبل میں اس علم کی وسعت کے کیا امکانات ہیں؟ یہ سب چیزیں زیر بحث آتی ہیں۔ نمونے کے طور پر محاضرات قرآنی سے چند اقتباسات ملاحظہ فرمائیں۔

بر صغیر اور موجودہ پاکستان میں عوایس سلیٹ پر درس قرآن کی تاریخ کیا ہے اور اس مبارک سلسلے کے آغاز کا احساس

سب سے پہلے کن حضرات کو ہوا؟ اس ضمن میں فرماتے ہیں:

”ہمارے موجودہ پاکستان کے علاقوں میں بیسویں صدی کے اوائل میں بعض بزرگوں نے اس کام کو از سرنو شروع کیا جن میں برا نمایاں نام حضرت مولا تھبید اللہ سنہی اور ان کے نامور شاگرد مولانا احمد علی لاہوری کا ہے۔ مولا نما احمد علی لاہوری نے سب سے پہلے لاہور میں ۱۹۲۵ء کے لگ بھگ عوامی درس قرآن کا سلسہ شروع کیا تھا جو تقریباً چالیس سال تک، جب تک مولا نازنہ رہے، جاری رہا۔ اس کے بعد سے اللہ تعالیٰ کا فضل و کرم ہے کہ پاکستان میں پھپھے میں درس قرآن کی مختلفیں جاری ہیں اور مختلف طبقوں اور مختلف انداز سے یہ کوششیں ہو رہی ہیں کہ بصیرت کے مسلمانوں کو بالعلوم اور پاکستان کے مسلمانوں کو بالخصوص قرآن مجید کے پلیٹ فارم پر صحیح کیا جائے۔“ (ص ۲۸)

عوامی اور عمومی سطح پر تدریس قرآن میں مخاطبین کی ہنفی علمی سطح کی رعایت و احترام از حد ضروری ہے۔ سب کو یکساں غذا اور مواد دینا اور مشترک کا اسلوب میں گفتگو کرنا موثر اور مفید نہیں ہوتا۔ ڈاکٹر صاحب فرماتے ہیں:

”درس قرآن کے اسلوب اور منہاج پر بات کرتے ہوئے ہمیں یہ ضرور خیال رکھنا اور دیکھنا چاہیے کہ ہمارے درس کے مخاطبین کون ہیں؟ مخاطبین کا لاحاظ رکھنا اس لیے بھی ضروری ہے کہ مخاطبین کی بہت سی علمی اور فکری سطحیں ہوتی ہیں۔ بہت سے پس منظر ہوتے ہیں اور ان سب کے تقاضے الگ الگ ہوتے ہیں۔ بعض اوقات درس قرآن کا مخاطب ایک عام تعلیم یا فن شہری ہوتا ہے۔ اس کے تقاضے اور ضروریات اور ہوتے ہیں۔ اگر درس قرآن کا مخاطب کوئی اعلیٰ تعلیم یا فن شخص ہے تو اس کے تقاضے اور معیار اور ہوگا اور اگر فن تعلیم کے مختص لوگ آپ کے درس کے مخاطب ہیں، مثال کے طور پر ایک قانون کا مختص ہے، ایک فلسفہ کا مختص ہے تو ایسے لوگوں کے تقاضے اور ہوں گے، لیکن اگر آپ کے درس کے مخاطبین قرآن مجید کے مختصین، مثلاً درس نظامی کے طلباء یا علماء کرام ہیں تو ان کی ضروریات اور تقاضے اور ہوں گے۔ اس لیے پہلے یہ تین کر لینا چاہیے کہ ہمارا بدھ کیا ہے اور ہم کس طبقے کو خطاب کرنا چاہتے ہیں؟ جس طبقے اور جس مہیار کے لوگوں سے بات کرنی ہو، اس طبقے کے فکری پس منظر، اس کے ذہن میں پیدا ہونے والے شبہات، اس طبقے میں انہائے جانے والے سوالات اور ان شہادات اور سوالات کا منشاء پہلے سے ہمارے سامنے ہونا چاہیے۔“ (ص ۲۹)

نزول قرآن کے مقاصد و اهداف کیا ہیں؟ شاہ ولی اللہ نے تین مقاصد بیان کیے ہیں: اخلاق، عقیدے اور عمل کی اصلاح۔ شاہ صاحب کے مقاصد مغلاشی کی تشریح میں عقیدے اور عمل کی اصلاح کے لیے جو حکمت اور دانش درکار ہے، اس پر یوں روشنی ڈالتے ہیں:

”دوسری چیز جو شاہ صاحب نے بیان کی ہے، وہ ہے دین العقاد بالباطلة یعنی وہ تمام باطل عقائد جو لوگوں کے ذہنوں میں موجود ہیں، خواہ مسلمانوں کے ذہن میں ہوں یا غیر مسلموں کے، ان سب باطل عقائد کی تردید کی جائے۔ بعض اوقات ایک علط خیال آپ کے مخاطب کے ذہن میں ہوتا ہے اور اس کے دماغ کے مختلف گوشوں

میں انگڑائیاں لیتا رہتا ہے، لیکن وہ غلط خیال اس کے ذہن میں اتنا واضح نہیں ہوتا کہ وہ خیال کی شکل میں آپ کے سامنے پیش کر سکے، اس لیے وہ خود تو اس سوال کو پیش نہیں کرے گا۔ اگر آپ از خود اس کی تردید نہیں کریں گے تو وہ سوال اس کے دماغ کے گوشوں میں کلبلا تار ہے گا اور الجھن اس کے ذہن میں قائم رہے گی۔ آپ کے درس قرآن کے باوجود اس کی وہ الجھن صاف نہیں ہوگی۔ اس لیے آپ پہلے سے اس کا اندازہ اور احساس کر لیں کہ مخاطب کے ذہن میں کیا کیا شبہات آئکتے ہیں اور اپنے درس میں اس شبے اور اعتراض کا تذکرہ کیے بغیر اور یہ کہے بغیر کہ لوگوں کے ذہن میں اس طرح کا شے موجود ہے، وہ از خود اس شبے اور اعتراض کا جواب ایسے انداز سے دے کہ وہ اعتراض خود بخود ختم ہو جائے تو اس طرح وہ تمام عقائد بالطلہ جو لوگوں کے ذہنوں میں پائے جاتے ہیں، ایک ایک کر کے ختم ہو جائے گے۔

بعض اوقات ایسا ہوتا ہے کہ ایسا عقیدہ جو قرآن مجید کی رو سے غلط عقیدہ ہے اور ایک خیال جو قرآن مجید کی رو سے غلط خیال ہے اور ایک تصور جو لوگوں کے ذہنوں میں بیٹھا ہوا ہے، وہ غلط تصور ہے، لیکن کسی وجہ سے اس غلط عقیدہ، غلط خیال یا غلط تصور کے حق میں اس کے ماننے والوں میں کوئی عصیت بھی پیدا ہو گئی اور اس عصیت کا کوئی خاص پس منظر ہے تو ایسی صورت حال میں مناسب یہ ہے کہ عمومی انداز اختیار کیا جائے اور قرآن پاک کے موقف کی تشریح و تفسیر اس انداز سے کی جائے کہ وہ غلط فہمی دور ہو جائے۔ اگر آپ نام لے کر تدید کریں گے کہ فلاں شخص یا فلاں گروہ کے لوگوں میں یہ خیال یا یہ چیز غلط ہے تو اس سے ایک رد عمل پیدا ہو گا اور ایسا تعصب پیدا ہو جائے گا جو حق سُقوٰل کرنے میں مانع ہو گا۔

تعصب سے ضد پیدا ہوتی ہے۔ ضد بالآخر عناد کی شکل اختیار کر لیتی ہے۔ پھر انسان کے لیے حق بات قبول کر لینا مشکل ہو جاتا ہے۔ ایسی صورت حال میں انسان کا نفس اس کے غلط خیال کو نئے نئے انداز میں سامنے لاٹا شروع کر دیتا ہے۔ اس اعتراض کا ذکر کیے بغیر اگر آپ اس کا جواب دے دیں تو پھر تعصب کی دیوار سامنے نہیں آتی۔ قرآن مجید کا یہی اصول ہے۔ قرآن میں اکثر و بیشتر سوال کا ذکر کیے بغیر اور اعتراض کو دہراتے بغیر اس کا جواب اس طرح دیا گیا ہے کہ پڑھنے والے کا ذہن خود بخود صاف ہو جاتا ہے اور مفترض کے ذہن کی کجھ خود بخود دور ہو جاتی ہے۔

شاہ صاحب کی زبان میں قرآن کا تیرسا مقصود نقی الاعمال الفاسدہ ہے یعنی جو اعمال فاسدہ انسانوں میں رائج ہیں، چاہے ان کی نمایاں کی غلط عقیدے پر ہو یا نہ ہو، ان اعمال کی غلطی کو واضح کیا جائے اور ان کو مٹانے اور درست کرنے کی کوشش کی جائے۔ بعض اوقات ایسا ہوتا ہے کہ کوئی غلط رواج انسانوں میں رائج ہو جاتا ہے اور بہت سے لوگ قرآن مجید کا علم رکھنے کے باوجود یہ محسوس نہیں کرتے کہ ان کا یہ رواج قرآن مجید کے احکام کے منافی ہے، یہ اسلامی تعلیمات کے خلاف ہے۔ انہیں کبھی اس بات کا خیال ہی نہیں آتا۔ اب اگر آپ نے بطور مدرس قرآن درس کے پہلے ہی دن لٹھ مارنے کے انداز میں یہ کہہ دیا کہ اے فلاں فلاں لوگو! تم شرک کا ارتکاب کر رہے ہو اور اے فلاں فلاں لوگو! تم بدعت کا ارتکاب کر رہے ہو اور تم ایسے ہو اور ایسے ہو تو اس سے نہ صرف ایک شدید رد عمل پیدا ہو گا بلکہ

اس کے امکانات بہت کمزور ہو جائیں گے کہ آپ کا مخاطب آپ کے پیغام سے کوئی ثابت اثر لے۔ اس انداز یاں سے مضبوط گروہ بندیاں تو جنم لے سکتی ہیں، کوئی ثبت نتیجہ کالانا دشوار ہے۔ اس طرزِ گفتگو سے آپ کے اور مخاطب کے درمیان تھسب کی ایک دیوار حائل ہو جاتی ہے۔ لیکن اگر آپ قرآن مجید کی تعلیم بیان کرنے پر اکتفا کریں کہ قرآن کریم کی تعلیم یہ ہے، اس میں حکمت یہ ہے اور اس تعلیم کا تقاضا یہ ہے کہ فلاں فلاں قسم کے کام نہ کیے جائیں تو اگر فوری طور پر نہیں تو ایک نہ ایک دن قرآن مجید کا طالب علم آپ کی دعوت قول کر لیتا ہے اور قرآن مجید کے مطابق آہستہ آہستہ اس کے غلط طور طریقے اور فاسد عمل درست ہوتے چلتے ہیں۔“ (ص: ۲۹-۳۲)

مغربیت اور اس کے زیر اثر پھیلنے والے افکار سے بچاؤ اور تحفظِ محض مواعظ اور تقریروں سے ممکن نہیں، جب تک قرآن کی روشنی میں تبادل اسلامی فکر و وجود میں نہیں آتا اور اس پر ذہنوں کو مطمئن نہیں کیا جاتا۔ موجودہ زمانے میں ورس قرآن کے ذریعے ایک بڑا مقصد یہ بھی پیش نظر ہنا چاہیے۔ ذاکر صاحب کا ارشاد ہے:

”سب سے پہلی بات تو یہ ہے کہ ہم سب ایک ایسے فکری اور تلقینی ماحول میں جی رہے ہیں جس پر مغربی افکار، تمدن اور ثقافت کا حملہ روز بروز شدید سے شدید رہتا جا رہا ہے۔ مسلمانوں کی بڑی تعداد کے خیالات اور طرزِ معاشرت پر مغرب کی اتنی گہری چھاپ پڑ چکی ہے کہ ورس قرآن میں اس کا نواسہ نہ لینا حقیقت کے انکار کے مترادف ہے۔ مغربی افکار کا اتنا گہر اثر مسلمانوں کے دلوں اور ذہنوں پر چھا گیا ہے کہ ایک تعلیم یا فتنہ مسلمان کے لیے اسلام کے عقائد اور تعلیمات میں جو چیز بالکل بدینہ ہوئی چاہیے تھی، وہ اب بدینہ نہیں رہی، بلکہ محض ایک نظری اور خیالی چیز بن کر رہ گئی ہے۔ ایسے لوگ بھی ناپید نہیں ہیں جن کے لیے اسلامی عقائد اور احکام میں سے بہت سے پہلو نظری سے بھی بڑھ کر ایک مخلوق کی چیز بن گئے ہیں۔ نعمود بال اللہ۔“

اس لیے جب بھی کبھی دینی ذہن کی تکشیل کا سوال پیدا ہو گا تو یہ بات ناگزیر ہو گی کہ عقیدہ اور فکر کی اس کمزوری اور انحال کو پیش نظر کھا جائے۔ آج مغربی افکار سے متاثر لوگوں کے دلوں اور ذہنوں سے مغرب کے منفی اثرات کو دھونا اور اس کے دھبوں کو مٹا کر صاف کرنا اور وہ قلب و بصیرت پیدا کرنا جو قرآن مجید کا مقصود ہے، ایک بہت بڑے چلتی کے طور پر ہم سب کے سامنے ہے۔ افسوس کہ اس وقت کہیں بھی کوئی مثالی اسلامی معاشرہ نہیں۔ اس وقت ہم کسی مثالی مسلم معاشرے میں نہیں رہتے۔ ہمارا معاشرہ بعض اعتبار سے مسلم معاشرہ نہیں رہا۔ اگرچہ بعض اعتبار سے یہاب ایک مسلم معاشرہ ہے، لیکن بعض اعتبار سے ہمارے اس معاشرے میں بہت سی خامیاں پیدا ہو گئی ہیں۔ غیر اسلامی قوتوں نے ہمارے معاشرے، ہماری ثقافتی زندگی، حتیٰ کہ ہماری عالمی زندگی میں اس طرح مداخلت کر لی ہے کہ جگہ جگہ نہ صرف بہت سی خرامیاں پیدا ہو گئی ہیں بلکہ کئی جگہ فکری، ثقافتی اور تمدنی خلا پیدا ہو گیا ہے۔ اس خلا کو پر کرنا اور ایک مکمل، متعال اور تناسق اسلامی نقطہ نظر کی تکمیل کرنا ہم سب کا مشترک فرض ہے۔ مغربی افکار اور نظریات کے منفی جملے کا سد باب صرف اسی وقت کیا جائے گا جب ایک مکمل، متعال اسلامی تبادل پیش کر دیا جائے گا۔ تبادل اسلامی فکر کی عدم موجودگی میں محض مواعظ اور تقریروں سے اس سیالب کے آگے بند نہیں باندھا جاسکتا۔“ (ص: ۳۶-۳۷)

انبیاء کرام کی محبت اور وحی کے ذریعے حاصل ہونے والا علم ایسا قطعی، یقینی اور رگ و پے میں اترنے والا ہوتا ہے کہ بڑے سے بڑا استدلالی علم اس کو متاثر اور متزلزل نہیں کر سکتا۔ بقول مولا ناسید ابو الحسن علی ندویؒ، امام غزالیؒ کے ذہن میں یہی الگھن اور تشكیک پیدا ہوئی جس نے انہیں بے چین اور مضطرب کر دیا اور وہ اس وقت کی سب سے بڑی علمی مند مدرسہ نظامیہ کی صدارت چھوڑ بیٹھے کہ جو اطمینان اور یقین مجھے اپنے مذہب کی حقانیت اور صداقت پر استدلالی علم کے ذریعے حاصل ہے، وہ ایک یہودی اور عیسائی کو بھی اپنے مذہب کے سلسلے میں حاصل ہے۔ مجھے میں اطمینان اور یقین کی وہ کیفیت جو دو اور دو چار کی طرح ہو، کیوں موجود نہیں کہ اگر کوئی اس کے بر عکس استدلال سے ثابت بھی کرے، تب بھی میں اس کو حیرت انگیز واقعہ پر محول کرتے ہوئے اپنے یقین کو قائم رکھوں۔ حضرت مجدد الف ثانیؒ کے تذکرے میں مولا ناندویؒ نے اس بارے میں گہری تفصیلات بیان کی ہیں۔ یہی وہ بے چینی تھی جس نے امام غزالیؒ کو امامت کے رتبے پر فائز کر دیا۔ ذرا ملاحظہ فرمائیں استدلال اور محبت کے ذریعے حاصل ہونے والے اطمینان و یقین میں فرق:

”انبیاء کرام کی شخصیت ایسی ہوتی ہے کہ ان کے ساتھ رہنے والوں کے قلب و نظر میں اور رگ و پے اور روح و ذہن میں ایسا قطعی علم حاصل ہو جاتا ہے کہ ان کو پھر کسی ظاہری استدلال کی ضرورت نہیں رہتی۔ ایک چھوٹی مشاہدے کر بات کو آگے بڑھاتا ہوں۔ میں عرض کر چکا ہوں کہ عقلی دلائل اور منطقی استدلال کی بنیاد پر جو چیزیں آج ثابت ہوتی ہیں، وہ کل غلط ہو جاتی ہیں۔ ہر ذین آدمی جو مناظرہ اور لفاظی کے فن سے واقفیت رکھتا ہو، وہ جس چیز کو چاہے دلائل اور زبان آوری کے زور سے صحیح یا غلط ثابت کر سکتا ہے۔ سرید احمد خان کے صاحبزادے سید محمود کے بارے میں آپ نے سنا ہو گا کہ وہ اپنے زمانے میں ہندوستان کے سب سے بڑے قانونی دامغ سمجھے جاتے تھے۔ وہ اپنی مصروفیات اور بعض مشاغل کی وجہ سے، بہت سی چیزیں بھول چایا کرتے تھے۔ ایک مرتبہ وہ کسی عدالت میں کسی فریق مقدمہ کی طرف سے پیش ہوئے اور بھول چوک کی عادت کی وجہ سے یہ بھول گئے کہ کون سے فریق کے وکیل ہیں۔ انہوں نے مخالف کی طرف سے دلائل دینے شروع کر دیے اور مسلسل دیتے رہے، یہاں تک کہ دلائل کا انبار لگا دیا۔ جس فریق نے انہیں اپنا وکیل مقرر کیا تھا، وہ گھبرا گیا، لیکن کچھ کہنے کی جرأت نہیں ہو رہی تھی، اس لیے کہ بہت بڑے وکیل تھے۔ جب ان کے مولکیں بے حد پر بیان ہوئے تو انہوں نے خاموشی سے کسی کے ذریعے کہلوایا کہ آپ تو ہمارے وکیل ہیں۔ انہوں نے کہا، بہت اچھا! پھر عدالت سے مخاطب ہو کر بولے کہ جناب والا! فریق مخالف کے حق میں بس یہاں تک کہا جا سکتا ہے، لیکن یہ سب غلط اور بے بنیاد ہے۔ پھر دوسری طرف سے دلائل دے کر اس سارے سلسلہ گفتگو اور استدلال کی تردید کر دی جو وہ اب تک کہہ رہے تھا اور دیکھنے والوں نے دیکھا کہ دنیا عش کراٹھی۔ تو دلائل کا تو یہ حال ہوتا ہے کہ آپ اپنے زور بیان، قوت استدلال اور زبان آوری سے کام لے کر جس چیزوں کو چاہیں، سچا اور صحیح اور جس چیزوں کو چاہیں، جھوٹا اور غلط ثابت کر دیں۔

اے کے بروہی ملک کے مشہور قانون دان تھے اور میں الاقوامی اسلامی یونیورسٹی کے بانی بھی تھے۔ کسی نے ایک مرتبہ ان سے پوچھا کہ آپ نے اپنی زندگی میں سب سے بڑا وکیل کون دیکھا ہے؟ انہوں نے کہا، میں نے اپنی زندگی میں سب سے بڑا وکیل اور قانون دان سہروردی صاحب کو دیکھا ہے۔ وہ بہت ماہر وکیل تھے۔ جب وہ بولتے تھے تو ایسا لگتا تھا کہ جس نقطہ نظر کی وہ تائید کر رہے ہیں، ہر چیز اس کی تائید کر رہی ہے۔ زمین و آسان، درود یوار اور کمرہ عدالت، کرسی، میر، غرض ہر چیزان کی تائید کرتی ہوئی نظر آتی تھی۔ وہ اس طرح سماں باندھ دیتے تھے کہ جس چیز کو چاہتے، صحیح ثابت کر دیا کرتے تھے۔ ظاہر ہے کہ ان کی کوئی ذاتی وجہ پر تو ہوتی نہیں تھی۔ جو فریق پیسے دیتا تھا، اس کے حق میں دلائل بیان کر دیا کرتے تھے۔ تو عقل اور استدلالی دلائل تو اس شان کے ہوتے ہیں کہ دلائل دینے والا جب چاہے، جس چیز کو چاہتے، غلط ثابت کر دے۔” (ص: ۲۰)

خامی، کمزوری، عیب اور گمراہی کی اصلاح کیسے ہو؟ بسا اوقات ہمارا رد عمل اور گمراہی سے نہیں کا انداز وال سلوب مزید شدت اور چیختگی کا باعث بن جاتا ہے۔ مکاتب فکر اور فرقوں کے وجود میں آنے کی تاریخ اگر سامنے ہو تو معلوم کیا جاسکتا ہے کہ معمولی غلط فہمی پر سخت اور غیر حکیمانہ رد عمل نے اگلی نسلوں میں کمی عصیت اور چیختگی پیدا کر دی اور پھر وقت گزرنے کے ساتھ ساتھ مستقل فرقے بننے لے گئے۔ غلطی اور گمراہی کو اس کی مقدار میں محدود رکھا جانا چاہیے۔ اصول کو فروع اور فروع کو اصول نہیں بنانا چاہیے۔ غازی صاحب سے سوال پوچھا گیا کہ لوگ دہریت کے مرض میں مبتلا ہیں، بلکہ کیسے کی جائے؟ جواب ملاحظہ ہو:

”پہلی بات تو یہ ہے کہ اگر کوئی شخص دہریت کے فتنے میں گرفتار ہے تو یہ دیکھنا چاہیے کہ وہ اس فتنے میں کیوں مبتلا ہوا اور وہ کون سے اسباب اور حرکات تھے جو اس فتنہ کا ذریعہ بنے۔ سب معلوم کرنے کے بعد علاج آسان ہو جاتا ہے۔ بعض لوگ کسی چیز کی ظاہری چمک اور چاچوند سے بہت جلد متاثر ہو جاتے ہیں۔ مثال کے طور پر امریکہ، یورپ گئے۔ وہاں کا ظاہری صحن دیکھ کر بعض لوگ بہت جلد متاثر ہو جاتے ہیں۔ ان کی ہر چیز اچھی اور اپنی ہر چیز بڑی لگتی ہے، لیکن چند سال بعد خود بخود عقل ٹھکانے آ جاتی ہے۔ کچھ ایسے لوگ ہوتے ہیں کہ وہ چند مغربی افکار اور تصویرات کا مطالعہ کرنے کے بعد ایک وقت اچھن کا خفاکار ہو جاتے ہیں۔ ہونا تو یہ چاہیے قہ کہ جس پہلو سے غلط فہمی ہوئی ہو، اسی پہلو سے اسے دور بھی یا جائے، لیکن جدید تعلیم یافتہ تو جوان لوگوں کو اسلام سے متاثر کرنے کا بہترین اور سب سے موثر طریقہ یہ معا۔ ہوتا ہے کہ انہیں ان کارناموں سے متعارف کروایا جائے جو اسلامی تاریخ میں مسلمانوں نے سائنس، تہذیب، تمدن اور علوم و فنون کے میدان میں انجام دیے۔ اس سے ان اسلامی تاریخ میں مسلمانوں نے سائنس، تہذیب، تمدن اور علوم و فنون کے میدان میں انجام دیے۔ اس سے ان کے اندر اعتناد پیدا ہو گا۔ ہوتا یہ ہے کہ مغربی افکار اور ثقافت کی چمک، بہت گہری ہوتی ہے اور اس کے مقابلے میں اپنے ورشا اور تاریخ کی واقعیت نہیں ہوتی۔ اس عدم واقعیت کی وجہ سے اپنے ورشا پر اعتناد نہیں ہوتا اور اس عدم اعتناد کی وجہ سے اپنے مستقبل سے مایوسی طاری رہتی ہے۔ ہسود کے ورش سے خوب آگاہی رہتی ہے، اس لیے اعتناد بھی انھی کے مستقبل سے وابستہ رہنے پر ہوتا۔۔۔ آپ ایک بچے سے شکرپیر کے بارے میں پوچھیں تو وہ خوب

بتائے گا، شاید اس کے بہت سے اشعار بھی متادے، لیکن ذرا اس سے مولانا روم کے بارے میں دریافت کر کے دیکھیں تو شاید اس نے نام بھی پہلی مرتبہ سننا ہوگا۔ میں ایک صاحب سے ملا ہوں۔ اپنی مسلمان ہیں، نو مسلم ہیں اور اسلام کے بہت پر جوش مبلغ ہیں۔ ان کے اثر و سورخ سے تقریباً میں باکیس ہزار اپنی اسلام قبول کر چکے ہیں۔ ان کا اسلام سے واسطہ اس طرح ہوا کہ ان سے اپنی حکومت نے کہا کہ ۱۹۴۲ء میں اپنی میں مسلمانوں کو زوال ہوا تھا، اس لیے ۱۹۹۲ء میں مسلمانوں کے زوال کا پانچ سو سالہ جشن منایا جائے اور اس بات کی خوشی منانے کا اہتمام کیا جائے کہ مسلمان یہاں سے پانچ سو سال قبل نکالے گئے تھے۔ ان صاحب سے کہا گیا کہ اس سلسلے میں آپ ایک کتاب مرتب کریں جس میں اس دور کے مسلمانوں کے مظالم اور نا انصافیوں کا تذکرہ ہو۔ جب انہوں نے مطالعہ شروع کیا تو انہیں محسوس ہوا کہ عربی زبان سمجھے بغیر یہ کام نہیں ہو سکتا۔ چنانچہ انہوں نے عربی زبان سیکھ لی اور مسلمانوں کی تاریخ پر کام کرنا شروع کر دیا۔ اس کام کے دوران میں وہ اپنے ذاتی مطالعات سے اس نتیجے پر پہنچ کر اپنیں کی تاریخ کا سنبھری اور زریں دور وہ تھا جب مسلمان یہاں حاکم تھے۔ علوم و فنون کا جچا ہوا، ادارے بنے، بہترین عمارتیں تعمیر ہوئیں، مفید کتابیں لکھی گئیں۔ نہ مسلمانوں سے پہلے اس قدر کام ہوا تھا اور نہ مسلمانوں کے بعد ہوا۔ یوں انہیں اسلام سے لچکی پیدا ہوئی۔ مسلمانوں کے کارناٹے جانے کا موقع ملا اور اس طرح اسلام پر اعتماد پیدا ہوتا شروع ہوا۔ اب انہوں نے قرآن پاک کا مطالعہ شروع کیا۔ پھر حدیث کا مطالعہ کیا اور بالآخر اسلام قبول کر لیا۔ اپنا سابقہ منصبہ ادھر اچھوڑ کر اسلام کی تبلیغ میں لگ گئے۔ انہوں نے اپنا نام عبد الرحمن رکھا اور پورا نام عبد الرحمن مدینہ لو لی رہے۔ میں ان سے کئی بار ملا ہوں۔ میرے بہت اچھے دوست ہیں۔ ان کے تجربے سے یہ بھی نابت ہوتا ہے کہ اصل کمزوری ناواقفی اور اعتماد کا نقordan ہے۔ بعض اوقات ایسے عجیب و غریب راستے سے بھی انسان اسلام کی جانب آ جاتا ہے کہ بظاہر اسلام کی خلافت پر کام شروع کیا جو اسلام کی منزل پر منتظر ہوا۔

ایک اور صاحب کو میں جانتا ہوں جو امریکی ہیں، انتہائی پر جوش مسلمان ہیں۔ وہ دراصل فلسفے کے طالب تھے۔ فلسفہ کا مطالعہ کرتے مسلم فلاسفہ سے متعارف ہوئے، پھر تصوف اور شیخ الحدیث ابن عربی سے مانوں ہوئے۔ عربی کتابیں پڑھتے پڑھتے تصوف کی طرف مائل ہو گئے اور صوفیائے اسلام کا مطالعہ کرنا شروع کر دیا۔ ان کے مطالعے سے محدثین کے مطالعے کا شوق پیدا ہوا اور محدثین سے مفسرین تک آگئے اور بالآخر اسلام قبول کر لیا۔ اس لیے کسی بھی راستے سے کوئی شخص دین کے قریب آ سکتا ہے۔” (ص ۸۲)

عربیت اور قرآن کا گہر اربط ہے۔ حضور کریم صلی اللہ علیہ وسلم کی طرف منسوب ایک ارشاد گرامی کا مفہوم ہے کہ عربی سے تین وجوہ سے محبت کرو: میری زبان عربی ہے، قرآن عربی میں ہے اور اہل جنت بھی عربی بولیں گے۔

قرآن مجید کے لیے عربی زبان کا انتخاب محضاتفاق نہیں بلکہ عربی کی بحیثیت زبان کچھ خصوصیات ہیں۔

”ایک آخری سوال یہ ہے کہ قرآن مجید کے نزول کے لیے عربی زبان کیوں اختیار کی گئی؟ اللہ تعالیٰ تمام زبانوں کا خالق ہے۔ وہ انسان کا بھی خالق ہے اور اس کی زبان کا بھی۔ نزول قرآن کے وقت بڑی ترقی یافت

زبان میں موجود تھیں، یونانی، سریانی، عبرانی وغیرہ۔ ان سب زبانوں میں مذہبی ادب موجود تھا۔ ان سب کو چھوڑ کر عربی زبان کا انتخاب کس بنیاد پر عمل میں آیا؟ اس سوال پر اگر تھوڑا سا نگور کریں تو دو چیزیں سامنے آتی ہیں۔ چونکہ قرآن مجید رہتی دنیا تک نازل کیا جانا تھا اور اس کے ذریعے سے بے شمار نئے تصورات دیے جانے تھے، اس لیے قرآن مجید کے لیے ایک ایسی زبان کا انتخاب کیا گیا جو ایک طرف اتنی ترقی یافتہ ہو کہ قرآن جیسی کتاب کے اعلیٰ ترین مطالب کا تحمل کر سکے اور انہیں اپنے اندر سموں کے اور انہیں آنے والی نسلوں تک پہنچا سکے۔ اس کے ساتھ یہ بھی ضروری تھا کہ اس زبان میں کوئی غیر اسلامی تصورات نہ پائے جاتے ہوں اور نہ ہی اس زبان پر کسی غیر اسلامی نظریہ کی چھاپ ہو۔ ہر زبان کا ایک خاص مزاج ہوتا ہے۔ انگریزی زبان کا ایک مزاج ہے۔ فرانسیسی، ہندی، سنگھریت وغیرہ زبانوں کے اپنے اپنے مزاج ہیں۔ کسی زبان کا یہ مزاج اس قوم کے عقائد، تصورات اور خیالات کے نتیجے میں وجود میں آتا ہے۔ مثال کے طور پر انگریزی زبان کا مزاج ایسا ہے کہ اگر آپ اس میں ایک گھنٹہ بھی بات کریں اور کوئی صاف بات نہ کرنا چاہیں تو آپ کر سکتے ہیں۔ سنن والاس کوئی نہیں کے کارکرہ کیا جاہے ہیں۔ آپ کی بات ثابت ہے یا نفی ہے۔ تائید میں ہے یا تردید میں ہے۔ دوستی میں ہے یا دشمنی میں ہے۔ کچھ ظاہر نہ ہوگا۔ یہ حیله گری اور شعبدہ بازی صرف انگریزی زبان ہی میں ممکن ہے، کسی اور زبان میں ممکن نہیں ہے۔ اگر آپ سے کوئی پوچھتے کہ آپ صدر بخش کے ساتھ ہیں یا صدر صدام کے تو اگر اس کا جواب اردو میں دیں تو آپ کو ہاں یا نہیں میں واضح اور دوڑوک انداز میں کہنا پڑے گا۔ لیکن انگریزی زبان ایسی زبان ہے کہ آپ اس کے جواب میں ایک گھنٹہ بھی بولیں تو کسی کو پہنچنی چل سکے گا کہ آپ کیا کہنا چاہتے ہیں۔ یہ اس زبان کا خاصہ ہے۔ اسی طرح ہر زبان کا ایک خاصہ ہوتا ہے۔ نزول قرآن کے لیے ایسی زبان کا انتخاب ضروری تھا کہ جو ایک طرف تو مکمل طور پر ترقی یافتہ ہو اور دوسرا طرف اس پر کسی غیر اسلامی عقیدے یا تصویر کی چھاپ نہ ہو۔ عربی کے علاوہ اس وقت کی تمام زبانوں پر غیر اسلامی عقائد و خیالات کی گہری چھاپ موجود تھی۔ عربی زبان ترقی یافتہ بھی تھی اور ایسی ترقی یافتہ کا آج تک کوئی زبان اس مقام تک نہیں پہنچ سکی۔ اس کے ساتھ اس پر کسی غیر اسلامی عقیدے یا نظریے کی چھاپ نہیں تھی۔ ایک اعتبار سے یہ کنواری زبان تھی۔” (ص: ۱۱۳)

متون اور عبارات کی تشریح و تفسیر کے مسلمہ اصول و ضوابط موجود ہیں۔ علم اصول فقہ دراصل تشریح و تعبیر ہی کے تو انہیں ہیں جو آغاز میں تفسیر قرآن کے لیے مرتب کیے گئے اور پھر انہیں مستقل علم و فن کی حیثیت دے دی گئی۔ علم تفسیر کی تاریخ و مقاصد پر یوں روشنی ڈالی گئی:

”اس کتاب سے راہنمائی حاصل کرنے کے لیے ضروری ہے کہ اس کو سمجھنے اور منطبق کرنے میں ان اصولوں اور قواعد کی پابندی کی جائے جو حضور صلی اللہ علیہ وسلم کے زمانے سے تفسیر و تشریح قرآن کے لیے برائے جارہے تھے۔ صحابہ کرامؓ کے اجتماعی طرز عمل اور امت مسلمہ کے اجتماعی روایہ، تعالیٰ اور فہم قرآن کی رو سے تفسیر قرآن کے لیے ایسے مفصل اصول اور قواعد طے پائے گئے ہیں جن کی پیروی روز اول سے آج تک کی جا رہی ہے۔ ان اصولوں کا

واحد مقصد یہ ہے کہ جس طرح کتاب الہی کا متن محفوظ رہا، اس کی زبان محفوظ رہی، اسی طرح اس کے معانی اور مطالب بھی ہر قسم کی تحریف اور اشتباہ سے محفوظ رہیں اور اس بات کا اطمینان رہے کہ کوئی شخص نیک نتیجے یا بد نتیجے سے اس کتاب کی تعبیر و تشریح طے شدہ اصولوں سے ہٹ کر من مانے انداز سے نہ کرنے لگے۔ کسی بھی قانون، کسی بھی دستور کی تشریح تبیر اگر من مانے اصولوں کی بنیاد پر کی جانے لگو تو دنیا میں کوئی نظام ہی نہیں چل سکتا۔ جس طرح دنیا کی ہر ترقی یا فتنہ تہذیب میں قانون دستور کی تبیر و تشریح کے اصول مقرر ہیں جن کی ہر ذمہ دار شارح پیروی کرتا ہے، اسی طرح قرآن مجید کی تفسیر و تبیر کے بھی اصول مقرر کیے گئے ہیں۔ ان اصولوں کی پیروی رسول اللہ صلی اللہ علیہ وسلم کے زمانے سے صحابہؓ نے کی، تابعین اور تابعین نے کی، تا آنکہ ان تمام اصولوں کو اکابر ائمہ تفسیر اور اہل علم نے دوسری اور تیسرا صدی میں اس طرح مرتب کر دیا کہ بعد میں آنے والوں کے لیے پیروی بھی آسان ہو گئی اور قرآن مجید کی تبیر و تفسیر کے لاتاہی راستے بھی مکملے چلے گئے۔ قرآن مجید کو من مانی تاویلات کا نشانہ بنایا جائے تو پھر یہ کتاب ہدایت کی بجائے گمراہی کا ذریعہ بھی بن سکتی ہے۔ یہی وہ چیز ہے جس کی طرف قرآن میں اشارہ کرتے ہوئے فرمایا گیا کہ بہت سے لوگ ہنس سے گمراہ بھی ہوتے ہیں اور بہت سے لوگ اس سے ہدایت بھی پاتے ہیں۔ یضل بہ کثیراً و یہدی بہ کثیراً۔

اس کتاب سے گمراہ وہ لوگ ہوتے ہیں جو پہلے سے اپنے ذہن میں کچھ طے شدہ عقائد، نظریات اور خیالات لے کر آئیں اور ان کو کتاب الہی میں اس طرح سونے کی کوشش کریں اور اس کے الفاظ کی تفسیر و تبیر اس انداز سے کریں کہ اس سے ان کے اپنے عقائد و نظریات اور فکار و خیالات کی تائید ہو۔ گویا خود کتاب الہی کے تابع بننے کی بجائے کتاب الہی کو اپنا تابع بنائیں۔ یا ایک ایسی وبا ہے جس کا شکار ماضی کی ترقی و تربیت تمام اقوام ہوئیں۔ انہوں نے اپنی اپنی آسمانی کتابوں میں تحریف کی۔ آسمانی کتابوں کے جانی اور مفہوم میں رو بدل کیا اور ان کے احکام کی تبیر و تشریح اس طرح من مانے انداز میں کی کہ وہ ان کے اپنے تصورات و نظریات، عقائد و نظریات، فلسفہ، ادب، عالم و رواج، فاسد نظریات اور باطل تقاضوں کے تابع ہو جائیں اور ان چیزوں کو کتاب الہی کی ظاہری تائید ملتی رہے۔

یہ وہ جیز ہے جس کی طرف قرآن مجید میں بار بار تبیر کی گئی ہے اور مسلمانوں کو روکا گیا ہے۔ خود رسول اللہ صلی اللہ علیہ وسلم نے بار بار یہ بات ارشاد فرمائی اور آپ کا یہ ارشاد گرام سے احادیث متواترہ میں شامل ہے کہ جس نے قرآن مجید کے بارے میں محض اپنی ذاتی رائے اور اپنی عقل کی بنیاد پر کوئی بات کی (یعنی تفسیر قرآن کے قواعد، اصول تشریح، طے شدہ معانی و مطالب سے ہٹ کر کوئی بات اس کتاب سے منسوب کی) وہ جہنم میں اپنا ٹھکانہ بنا لے۔ اس انجام سے بچنے کے لیے اہل علم نے دو صحابہ کرام سے لے کر آج تک اس کا اہتمام کیا ہے کہ قرآن مجید کے متن کی طرح اس کے معانی کی بھی حفاظت کی جائے اور ان گمراہیوں کا راستہ بند کیا جائے جن کا یہود و نصاریٰ شکار ہوئے۔ چنانچہ قرآن مجید کے معانی و مفہوم میں، پیغام و مطالب کی اصالت اور تسلیل کو برقرار رکھنے کے لیے علم تفسیر کی ضرورت پیش آئی۔” (ص: ۱۵۶)

تفسیری ذخیرہ میں کلامی، فقہی، منطقی، ادبی، سائنسی، لغوی اور تحریریکی رحمات موجود ہیں اور کچھ تقسیر جامعیت کا بھی نمونہ ہیں۔ مقبول ترین یا نمائندہ تقسیر کون سی ہیں؟ یا ایک مشکل سوال ہے۔ جواب ملاحظہ فرمائیں: ہر دو گز شیوه صدی (یعنی چودھویں صدی ہجری اور بیسویں صدی عیسوی) میں جن تقسیر نے تقسیری ادب اور مسلمانوں کے عمومی فکر پر بہت زیادہ اثر دala، ان کے بارے میں تفصیل اور تعییت سے کچھ کہنا بہت دشوار ہے۔ دو ماہ قبل کی بات ہے کہ کسی مغربی ادارہ سے ایک سوال نامہ آیا جس میں یہ جانے میں دلچسپی رکھتے ہوئے کہ بیسویں صدی میں مسلمانوں پر کم علمی اور فکری خصیات اور نامور لوگوں کے سب سے زیادہ اثرات ہوئے ہیں اور مسلمانوں کی مذہبی فکر کی تشكیل میں کم خصیتوں یا عوامل کا سب سے زیادہ اثر رہا ہے، اس کے بارے میں وہ شاید کچھ معلومات جمع کرنا چاہتے تھے۔ اس مقصد کے لیے انہوں نے بڑے بڑے اداروں اور نامور شخصیتوں کو خطوط لکھتے اور پوچھا کہ دنیاۓ اسلام کی وہ دس اہم شخصیتیں کون سی ہیں جن کا مسلمانوں پر بہت گہرا اثر ہے اور وہ کون کی دس اہم تقسیر ہیں جنہوں نے قرآن مجید کو سمجھتے میں مسلمانوں کی سب سے زیادہ مدد کی۔ ہماری یونیورسٹی میں بھی یہ سوال آیا اور کئی اہل علم حضرات نے بیٹھ کر اس پر غور و خوض کیا۔ انہوں نے یہ محسوس کیا کہ اس کا تعین کرنا بے حد دشوار ہے۔ بیسویں صدی کی کون سی وہ تقسیر ہیں جن کے بارے میں یہ کہا جائے کہ سب سے زیادہ مقبول اور سب سے زیادہ نمائندہ حیثیت کی حال تقسیر ہیں، اس لیے کہ ہر تقسیر کے اپنے اپنے اثرات ہیں۔ جن لوگوں نے جو تقسیر زیادہ پڑھی ہیں یا جو لوگ جس مفسر سے زیادہ مانوں ہیں، ان کے خیال میں وہی تقسیر ہیں اور وہی مفسرین اس باب میں سب سے زیادہ نمایاں ہیں اور جنہوں نے کسی دوسری تقسیر کو زیادہ پڑھا ہے اور اس کے مفسر سے زیادہ کسب فیض کیا، ان کے خیال میں وہ نمایاں ہیں۔ مگر حقیقت یہ ہے کہ تمام تقسیر ہی اپنی اپنی جگہ نمایاں ہیں۔

بعض تقسیر ایسی ہیں کہ انہوں نے ہزاروں نبیں بلکہ لاکھوں انسانوں کو متاثر کیا۔ مثلاً مولانا مودودی صاحب کی تفہیم القرآن جسے لاکھوں انسانوں نے پڑھا اور آج بھی لاکھوں قارئین اس کو پڑھ رہے ہیں۔ مولانا امین احسن اصلانی نے بڑی تعداد میں لوگوں کو متاثر کیا اور ایک نیا رجحان تقسیر میں پیدا کیا۔ مفتی محمد شفیع صاحب کی تقسیر معارف القرآن جس کے پچھس تیس ایڈیشن چھپ چکے ہیں، اتنی کثرت سے شاید کسی اور تقسیر کے ایڈیشن نہیں نکلے۔ عرب دنیا میں سید قطب کی فللال القرآن ہے جس کا اردو ترجمہ بھی ہو چکا ہے۔ اس قدر کثرت سے اس کے ایڈیشن نکلے ہیں کہ تعداد کا اب اندازہ کرنا بھی مشکل ہے، حالانکہ یہ تقسیر جیل میں بیٹھ کر لکھی گئی تھی جہاں ان کے پاس نہ کتابیں تھیں، نہ سائل تھے اور نہ مآخذ و مصادر تھے۔ انہوں نے اس تقسیر کو اپنے تاثرات کے انداز میں لکھا۔ عربی زبان کے ایک بالغ نظر ادیب کا کہنا ہے کہ بیسویں صدی میں عربی میں کوئی تحریر اتنی زور دار نہیں لکھی گئی جتنی سید قطب کی فللال القرآن ہے۔“

یہ اختاب اور طائزہ نگاہ فقط محاضرات قرآنی پر ہے۔ وقت اور موقع ملاتوان شاء اللہ دیگر محاضرات پر بھی مختصر جائزہ پیش کیا جائے گا۔